

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂലൈ 04, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

പൊതു വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

റവന്യൂ റിക്കവറി സംവിധാനത്തിലെ പരിഷ്കാരങ്ങൾ

*541. ശ്രീ.ഇ.ടി. ടൈസൺ മാസ്റ്റർ

„ ഇ.കെ.വിജയൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം റവന്യൂ റിക്കവറി സംവിധാനത്തിൽ കൊണ്ടുവന്ന പരിഷ്കാരങ്ങൾ എന്തൊക്കെയാണെന്ന് വിശദമാക്കുമോ;
- (ബി) റവന്യൂ റിക്കവറി കേസുകളുടെ കാര്യക്ഷമമായ നടത്തിപ്പിനായി മാർഗനിർദ്ദേശങ്ങൾ പുറപ്പെടുവിച്ചിട്ടുണ്ടോ; വിശദമാക്കുമോ;
- (സി) റവന്യൂ റിക്കവറി തവണ അനുവദിക്കുന്നതിനുള്ള പ്രക്രിയ പൂർണ്ണമായും ഓൺലൈൻ ആക്കിയിട്ടുണ്ടോ; ആയതിന്റെ ഗുണങ്ങൾ അറിയിക്കുമോ;
- (ഡി) റവന്യൂ റിക്കവറി തവണ അനുവദിച്ചു കിട്ടുന്നതിന് തലസ്ഥാനത്തേക്ക് വരേണ്ടിവരുന്ന ജനങ്ങളുടെ ബുദ്ധിമുട്ട് പരിഹരിക്കുന്നതിന് സ്വീകരിക്കുന്ന നടപടികൾ അറിയിക്കുമോ;
- (ഇ) റവന്യൂ റിക്കവറി കേസുകളിൽ ജില്ലാ കളക്ടർമാർക്കുള്ള അധികാരം എന്തൊക്കെയാണെന്ന് വ്യക്തമാക്കുമോ;
- (എഫ്) റവന്യൂ റിക്കവറി തവണ സംബന്ധിച്ച് തഹസീൽദാർമാരുടെ അധികാരം എന്തൊക്കെയാണെന്ന് വ്യക്തമാക്കുമോ?

സ്ത്രീ വിദ്യാർത്ഥികളുടെ ബാഗിന്റെ ഭാരം കുറയ്ക്കാൻ നടപടി

*542. ശ്രീ.കെ.എൻ.എ വാദർ

„ പി.കെ.അബ്ദു റബ്ബ്

„ കെ.എം.ഷാജി

„ മഞ്ഞളംകുഴി അലി : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ വിദ്യാർത്ഥികളുടെ ബാഗുകളുടെ ഭാരം കുറയ്ക്കണമെന്ന കേന്ദ്ര സർക്കാർ ഉത്തരവ് സംസ്ഥാനത്ത് പാലിക്കപ്പെട്ടിട്ടുണ്ടോ; വ്യക്തമാക്കുമോ;
- (ബി) ഇത് സംബന്ധിച്ച നിർദ്ദേശം സംസ്ഥാനത്തെ സ്കൂളുകൾക്ക് നൽകിയിട്ടുണ്ടോ; വിശദമാക്കുമോ;
- (സി) സംസ്ഥാനത്തെ അൺ എയ്ഡഡ് സ്കൂളുകൾ ഇക്കാര്യം പാടെ അവഗണിച്ചുകൊണ്ട് അവരുടേതായ നയം തുടരുന്ന അവസ്ഥയ്ക്ക് പരിഹാരമുണ്ടാക്കുന്നതിന് വേണ്ട നടപടി സ്വീകരിക്കുമോ?

ദേശീയപാത നിർമ്മാണത്തിന് പുതിയ കേന്ദ്രനിർദ്ദേശങ്ങൾ

*543. ശ്രീ.സി.മമ്മൂട്ടി

ഡോ.എം. കെ. മുനീർ

ശ്രീ.എൻ. ഷംസുദ്ദീൻ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ദേശീയപാതയുടെ നിർമ്മാണത്തിന് പുതുതായി എന്തെങ്കിലും നിർദ്ദേശങ്ങൾ കേന്ദ്ര സർക്കാർ സംസ്ഥാന സർക്കാരിന്റെ പരിഗണനയ്ക്കായി നൽകിയിട്ടുണ്ടോ; വിശദമാക്കുമോ;
- (ബി) പ്രസ്തുത നിർദ്ദേശങ്ങൾ സംസ്ഥാനത്തെ ദേശീയപാതാ നിർമ്മാണത്തെ പ്രതികൂലമായി ബാധിക്കാതിരിക്കാൻ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

മത്സ്യത്തൊഴിലാളികളുടെ പുനരധിവാസ പാക്കേജ്

*544. ശ്രീ.കെ.സി.ജോസഫ്

„ വി.എസ്.ശിവകുമാർ

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ഈ വർഷം ഉണ്ടായ കടൽക്ഷോഭം സംസ്ഥാനത്തെ തീരദേശമേഖലയിൽ കനത്ത നാശം വിതയ്ക്കുകയും മത്സ്യത്തൊഴിലാളികളുടെ വീട് ഉൾപ്പെടെയുള്ളവയ്ക്ക് നാശനഷ്ടം ഉണ്ടാക്കുകയും ചെയ്തിട്ടുണ്ടോ;
- (ബി) എല്ലാ വർഷവും തീരദേശത്ത് ഉണ്ടാകുന്ന ഇത്തരം ദുരന്തങ്ങൾ ഒഴിവാക്കുവാൻ തീരദേശത്തുള്ള കടലാക്രമണ ഭീഷണി നേരിടുന്ന മത്സ്യത്തൊഴിലാളികളെ മാറ്റിപ്പാർപ്പിക്കുന്നതിനായി പ്രത്യേക പുനരധിവാസ പദ്ധതി നടപ്പിലാക്കുവാൻ സർക്കാർ തീരുമാനിച്ചിട്ടുണ്ടോ;
- (സി) എങ്കിൽ പ്രസ്തുത പുനരധിവാസ പാക്കേജിന്റെ വിശദാംശം ലഭ്യമാക്കുമോ;

- (ഡി) എത്ര മത്സ്യത്തൊഴിലാളികൾക്കാണ് പുനരധിവാസ പാക്കേജ് നടപ്പിലാക്കേണ്ടതെന്നും ഇതിനായി എന്ത് തുക വേണ്ടിവരുമെന്നും വ്യക്തമാക്കുമോ;
- (ഇ) മത്സ്യത്തൊഴിലാളികളുടെ പുനരധിവാസ പാക്കേജ് നടപ്പിലാക്കുന്നതിനായി പ്രത്യേക ഭാഗ്യക്കുറി ഇറക്കുന്ന കാര്യം ധനകാര്യ വകുപ്പുമായി കൂടിയാലോചിച്ച് പരിഗണിക്കുമോ?

പ്രീ-സ്കൂൾ വിദ്യാഭ്യാസം

*545. ശ്രീ.പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പ്രീ-സ്കൂൾ വിദ്യാഭ്യാസം പ്രാഥമിക വിദ്യാഭ്യാസവുമായി ബന്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നത്;
- (ബി) പ്രീ-സ്കൂൾ വിദ്യാഭ്യാസ മേഖലയിൽ പ്രവർത്തിക്കുന്ന അധ്യാപകർക്ക് മെച്ചപ്പെട്ട പരിശീലനം നൽകുന്നതിനും മെച്ചപ്പെട്ട വേതനം ലഭിക്കുന്നു എന്ന് ഉറപ്പാക്കുന്നതിനും നടപടികൾ സ്വീകരിക്കുമോ;
- (സി) പ്രീ-സ്കൂൾ രംഗത്തുള്ള സ്വകാര്യ മേഖലയുടെ ചൂഷണം ഒഴിവാക്കാൻ എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദാംശം നൽകാമോ?

വിദ്യാഭ്യാസ അവകാശ നിയമവും വിദ്യാലയങ്ങളും

*546. ശ്രീ.പുരുഷൻ കടലുണ്ടി

ശ്രീമതി.വീണാ ജോർജ്ജ്

ശ്രീ.സി.കെ. ഹരീന്ദ്രൻ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ അവകാശ നിയമം പ്രാവർത്തികമാക്കുന്നതിന് കേന്ദ്ര സർക്കാരിൽ നിന്നും ലഭിക്കുന്ന സഹായങ്ങൾ എന്തെല്ലാമാണ്;
- (ബി) എട്ടാം ക്ലാസുവരെ സൗജന്യവും നിർബന്ധിതവുമായ വിദ്യാഭ്യാസം എന്ന കേന്ദ്ര നയത്തിനപ്പുറം പന്ത്രണ്ടാം ക്ലാസുവരെയുള്ള കുട്ടികൾക്കെല്ലാം സൗജന്യ പഠനം ഏർപ്പെടുത്തുകയെന്ന ലക്ഷ്യത്തോടെ സംസ്ഥാന സർക്കാർ നടത്തുന്ന പ്രവർത്തനം അറിയിക്കാമോ;
- (സി) സംസ്ഥാനത്തെ അൺ എയിഡഡ് വിദ്യാലയങ്ങൾ വിദ്യാഭ്യാസ അവകാശ നിയമത്തിനനുസൃതമായാണോ പ്രവർത്തിക്കുന്നതെന്ന് നിരീക്ഷിക്കാറുണ്ടോ; വിവേചനരഹിതമായ സ്കൂൾ പ്രവേശനം, ശാരീരിക ശിക്ഷയും മാനസിക പീഡയുമില്ലാത്ത വിദ്യാഭ്യാസം, മാനദണ്ഡങ്ങൾക്കനുസൃതമായ സൗകര്യം എന്നിവ ഇത്തരം സ്കൂളുകളിൽ എത്രമാത്രം പ്രാവർത്തികമായിട്ടുണ്ടെന്ന് പരിശോധിക്കുമോ;
- (ഡി) പൊതുവിദ്യാലയങ്ങളിലെ ക്ലാസ് മുറികൾ ഹൈടെക് ആയി പരിണമിപ്പിച്ചതിനാൽ സാങ്കേതിക വിദ്യകളും ഉപകരണങ്ങളും കാര്യക്ഷമമായി വിനിയോഗിച്ചു കൊണ്ട് ബോധന നിലവാരം ഉയർത്താൻ അധ്യാപകരെ പ്രാപ്തമാക്കുന്നതിനുള്ള പ്രവർത്തനം വിശദമാക്കാമോ?

പാലങ്ങളുടെ പുനർനിർമ്മാണം

*547. ശ്രീ.ജോർജ് എം. തോമസ്

ശ്രീമതി.പി. അയിഷാ പോറ്റി

ശ്രീ.എം. സ്വരാജ്

„ പി.കെ. ശശി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പതിനെട്ട് വർഷം മാത്രം പഴക്കമുണ്ടായിരുന്ന ഏനാത്ത് പാലം തകർന്നതിന്റെ പശ്ചാത്തലത്തിൽ നടത്തിയ പരിശോധനയെത്തുടർന്ന് പതിനഞ്ച് ശതമാനത്തിലധികം പാലങ്ങൾ പുനർനിർമ്മിക്കുകയോ പുനരുദ്ധരിക്കുകയോ ചെയ്യണമെന്ന റിപ്പോർട്ടിന്റെ അടിസ്ഥാനത്തിൽ അവയുടെ പുനർനിർമ്മാണ/പുനരുദ്ധാരണത്തിനായി നടത്തുന്ന പ്രവർത്തനം അറിയിക്കാമോ; ഇതിന് എത്ര ചെലവ് വരുമെന്നാണ് കണക്കാക്കിയിരിക്കുന്നത്; പാലങ്ങൾക്കുമാത്രമായി പ്രത്യേക വിഭാഗം രൂപീകരിച്ചിട്ടുണ്ടോ;
- (ബി) മുൻസർക്കാരിന്റെ കാലത്ത് നിർമ്മിച്ച പാലങ്ങളിൽ ചിലത് അഴിമതിയുടെ ഫലമായി നിർമ്മാണത്തിൽ വീഴ്ചകൾ വരുത്തിയതുകൊണ്ട് ഉപയോഗശൂന്യമായതിന്റെ പശ്ചാത്തലത്തിൽ നിർമ്മാണരംഗത്ത് ഉദ്യോഗസ്ഥ-കരാറുകാർ കൂട്ടുകെട്ടിന്റെ അഴിമതി തടയാൻ സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ;
- (സി) വിശദപരിശോധന നടത്തി അഴിമതിക്കാരായ ഉദ്യോഗസ്ഥർക്കെതിരെയും കുറ്റക്കാരായ കരാറുകാർക്കെതിരെയും മാതൃകാപരമായ നടപടി സ്വീകരിക്കുവാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ഡി) പൊതുകെട്ടിടങ്ങളുടെ നിർമ്മാണവും അറ്റകുറ്റപ്പണികളും കാര്യക്ഷമമാക്കുന്നതിനും ആധുനീകരിക്കുന്നതിനും സ്വീകരിച്ച നടപടികൾ അറിയിക്കാമോ?

അനുപചാരിക വിദ്യാഭ്യാസ സമ്പ്രദായം

*548. ശ്രീ.പി.വി. അൻവർ

„ ബി.ഡി. ദേവസ്സി

„ കെ.കുഞ്ഞിരാമൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ പ്രക്രിയക്ക് പുറത്തുള്ള നിരക്ഷരർ എത്രയെന്ന് കണക്കാക്കിയിട്ടുണ്ടോ; ഇവരെ സാക്ഷരരാക്കുന്നതിന് പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കാമോ;
- (ബി) സാമൂഹ്യ പിന്നോക്കാവസ്ഥകൊണ്ട് ഔപചാരിക വിദ്യാഭ്യാസ സമ്പ്രദായത്തിൽ ഉൾച്ചേരാൻ കഴിയാതെ അതുവഴി കൂടുതൽ പിന്നോക്കാവസ്ഥയിലേക്ക് തള്ളപ്പെടുപോകാനിടയായ പട്ടികഗോത്രവർഗ്ഗക്കാരെ അനുപചാരിക വിദ്യാഭ്യാസ സമ്പ്രദായത്തിലൂടെ ശാക്തീകരിക്കാനുദ്ദേശിച്ചുകൊണ്ടുള്ള സമഗ്ര പദ്ധതിയുടെ പുരോഗതി അറിയിക്കാമോ;

(സി) ഇലയാ കോഴ്കൾ കൂടുതൽ ഫലപ്രദമാക്കുന്നതിന് പരിപാടിയുണ്ടോ; മുഴുവൻ കുടുംബശ്രീ വനിതകളെയും പത്താംതരം യോഗ്യതയുള്ളവരാക്കാൻ പദ്ധതിയുണ്ടോ; തുടർവിദ്യാഭ്യാസ പരിപാടിയുടെ വിശദാംശം ലഭ്യമാക്കാമോ?

റോഡുകളുടെ പുനർനിർമ്മാണവും നവീകരണവും

*549. ശ്രീമതി സി.കെ. ആശ

ശ്രീ.ആർ. രാമചന്ദ്രൻ

„ ഇ.കെ.വിജയൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) റോഡ് പുനർനിർമ്മാണത്തിനും നവീകരണത്തിനും നിലവിലുള്ള റോഡ് പ്രതലം പൊളിച്ചെടുത്ത് പുനരപയോഗിക്കുന്ന തരത്തിലുള്ള സാങ്കേതിക വിദ്യ കൂടുതലായി ഉപയോഗപ്പെടുത്തുമോ; വ്യക്തമാക്കുമോ;
- (ബി) ഇത്തരത്തിലുള്ള നിർമ്മാണത്തിന്റെ ഗുണദോഷങ്ങൾ വെളിപ്പെടുത്തുമോ;
- (സി) റോഡിന്റെ ഉപരിതല റിപ്പയറിംഗ് അടിയന്തരമായി നടപ്പാക്കുന്നതിനായി എന്തൊക്കെ സംവിധാനങ്ങളാണ് നിലവിലുള്ളതെന്ന് വ്യക്തമാക്കുമോ; ആയതിന്റെ ഗുണദോഷങ്ങൾ അറിയിക്കുമോ;
- (ഡി) റോഡിലുണ്ടാകുന്ന കുഴികൾ വേഗത്തിൽ അടയ്ക്കുന്നതിനായി സർക്കാർ ഉടമസ്ഥതയിൽ മൊബൈൽ റോഡ് റിപ്പയറിംഗ് യൂണിറ്റ് എന്ന ആശയം നടപ്പാക്കുമോ; കന്യാശ്ശി മിഷന്റെ ഉപയോഗം വ്യാപകമാക്കുന്നത് പരിഗണിക്കുമോ;
- (ഇ) ശബരിമലയിലേക്കുള്ള റോഡുകളും കെ.എസ്.ടി.പി. റോഡുകളുമടക്കം സംസ്ഥാനത്തെ പ്രധാന റോഡുകൾക്കായി ദീർഘകാല മെയിന്റനൻസ് കോൺട്രാക്ട് ഉൾപ്പെടെ നടപ്പാക്കുന്നത് പരിഗണിക്കുമോ;
- (എഫ്) കേരളത്തിലെ എല്ലാ സംസ്ഥാന പാതകളും ബി.എം. ആന്റ് ബി.സി. റോഡുകളാക്കുന്നതിന് നടപടി സ്വീകരിക്കുമോ; വിശദവിവരം നൽകുമോ;
- (ജി) പ്രധാനപ്പെട്ട ജില്ലാ റോഡുകൾ ബി.എം. ആന്റ് ബി.സി. റോഡുകളാക്കുന്നതിന് പദ്ധതിയുണ്ടോ; എങ്കിൽ ഇതിനായി സ്വീകരിക്കുന്ന നടപടികൾ വ്യക്തമാക്കുമോ?

റോഡുകളിലെ വാഹന പാർക്കിംഗിനുള്ള ഫീസ്

*550. ശ്രീ.എൻ. ഷംസുദ്ദീൻ

„ എൻ .എ.നെല്ലിക്കന്ന്

„ വി.കെ.ഇബ്രാഹിം കുഞ്ഞ്

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ കീഴിലുള്ള റോഡുകളുടെ ഇരുവശങ്ങളിലും പാർക്കുചെയ്യുന്ന വാഹനങ്ങളുടെ ഉടമസ്ഥരിൽ നിന്നും ഫീസ് പിരിക്കുന്നതിന് ആർക്കെങ്കിലും അനുമതി നൽകിയിട്ടുണ്ടോ;
- (ബി) അനുമതിയില്ലാതെ ചില സ്വകാര്യ ഏജൻസികൾ ഉൾപ്പെടെ വാഹന പാർക്കിംഗിന് ഫീസ് ഈടാക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (സി) വാഹന പാർക്കിംഗിന് അനധികൃതമായി ഫീസ് ഈടാക്കുന്നത് ഒഴിവാക്കാൻ സത്വര നടപടി സ്വീകരിക്കുമോ എന്നറിയിക്കുമോ?

മലയാളത്തിളക്കം പദ്ധതി

*551. ശ്രീ.എം.ഉമ്മർ

„ അബൂൽ ഹമീദ് പി. : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അക്ഷരം അറിഞ്ഞുകൂടാത്ത കുട്ടികളെ പഠിപ്പിക്കുന്നതിനായുള്ള മലയാളത്തിളക്കം എന്ന പദ്ധതിയുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;
- (ബി) ഈ പദ്ധതിയുടെ നടത്തിപ്പിനായി അധികസമയം കണ്ടെത്തണമെന്ന നിർദ്ദേശം നടപ്പിലാക്കിയിട്ടുണ്ടോ; വിശദമാക്കാമോ;
- (സി) ഇത്തരം പദ്ധതികൾ കൂടുതൽ ഫലപ്രദമാക്കുന്നതിനായി ബി.ആർ.സി.കളിൽ നിന്നുള്ള അധ്യാപകരുടെ സേവനം പ്രയോജനപ്പെടുത്താൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) ബി.ആർ.സി.കളിൽ നിലവിൽ ജോലി ചെയ്തുവരുന്ന അധ്യാപകരുടെ ചുമതലകൾ എന്തെല്ലാമെന്ന് വിശദമാക്കാമോ; മലയാളത്തിളക്കം പദ്ധതിയുടെ കഴിഞ്ഞ വർഷത്തെ പ്രവർത്തനപുരോഗതി അറിയിക്കുമോ?

പ്രൈമറി സ്കൂളുകളിൽ ഹൈടെക് ലാബുകൾ

*552. ശ്രീ.ബി.ഡി. ദേവസ്സി

„ എ. പ്രദീപ്കുമാർ

„ കെ. ബാബു

„ ഒ. ആർ. കേള : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി 9941 പ്രൈമറി സ്കൂളുകളിൽ ഹൈടെക് ലാബുകൾ സ്ഥാപിക്കുന്ന പ്രവർത്തനങ്ങളുടെ പുരോഗതി വ്യക്തമാക്കാമോ;
- (ബി) പൊതുവിദ്യാഭ്യാസ വകുപ്പിന് കീഴിലുള്ള കേരള ഇൻഫ്രാസ്ട്രക്ചർ ആന്റ് ടെക്നോളജി ഫോർ എഡ്യൂക്കേഷനും (കൈറ്റ്) സ്കൂളുകളും തമ്മിൽ ധാരണാപത്രം ഒപ്പുവയ്ക്കുന്നത് സംബന്ധിച്ച സർക്കാർ മാനദണ്ഡങ്ങൾ അടങ്ങിയ ഉത്തരവ് പുറപ്പെടുവിച്ചിട്ടുണ്ടോ; വിശദമാക്കാമോ;
- (സി) പ്രസ്തുത ധാരണാപത്രത്തിൽ സ്കൂളുകൾ ഏറ്റെടുത്തു നടത്തേണ്ട ഉത്തരവാദിത്തങ്ങൾ സംബന്ധിച്ച് എന്തെല്ലാം കാര്യങ്ങളാണ് വ്യവസ്ഥ ചെയ്തിട്ടുള്ളതെന്ന് വെളിപ്പെടുത്തുമോ;

(ഡി) സ്കൂളിനെയും കുട്ടികളെയും സംബന്ധിക്കുന്ന വിവരങ്ങളുടെ സുരക്ഷിതത്വവും സ്വകാര്യതയും ഉറപ്പാക്കാനും ദുരുപയോഗം ഒഴിവാക്കുവാനും ആവശ്യമായ എന്തെല്ലാം മുന്നൊരുക്കങ്ങളാണ് സ്വീകരിച്ചിട്ടുള്ളതെന്ന് അറിയിക്കുമോ?

റോഡ് നിർമ്മാണത്തിന് മുന്നോടിയായി ശാസ്ത്രീയ പഠനം

*553. ശ്രീ.തിരുവഞ്ചൂർ രാധാകൃഷ്ണൻ

,, കെ.സി.ജോസഫ്

,, സണ്ണി ജോസഫ്

,, അനിൽ അക്കര : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) റോഡ് നിർമ്മാണത്തിന് മുന്നോടിയായി നടത്തേണ്ട ശാസ്ത്രീയ പഠനത്തിന്റെ അഭാവമാണ് സംസ്ഥാനത്തെ റോഡുകൾ വളരെപ്പെട്ടെന്ന് പൊട്ടിപ്പൊളിഞ്ഞ് സഞ്ചാരയോഗ്യമല്ലാതാകുന്നതിന് കാരണമാകുന്നത് എന്ന വസ്തുത പരിശോധിച്ചിട്ടുണ്ടോ; വ്യക്തമാക്കാമോ;

(ബി) റോഡ് ഉപയോഗിക്കുന്ന വാഹനങ്ങളുടെ എണ്ണം, മണ്ണിന്റെ പ്രത്യേകത, വെള്ളക്കെട്ടിന്റെ സാന്നിദ്ധ്യം എന്നിവയൊക്കെ പഠന വിധേയമാക്കിയാണോ പൊതുമരാമത്ത് വകുപ്പ് റോഡ് നിർമ്മിക്കുന്നതെന്ന് വ്യക്തമാക്കാമോ;

(സി) വകുപ്പിൽ ഇതിനായി നിലവിലുള്ള സംവിധാനം എന്താണെന്ന് അറിയിക്കാമോ;

(ഡി) ഗ്രാമീണ റോഡുകളുടെയും മലയോര പാതകളുടെയും കാര്യത്തിൽ ശാസ്ത്രീയമായ പഠനം നടത്തി മാത്രമേ റോഡ് നിർമ്മിക്കുവാൻ അനുമതി നൽകാവൂ എന്ന് നിഷ്കർഷിക്കുമോ?

മത്സ്യത്തൊഴിലാളികൾക്ക് ആഴക്കടൽ മത്സ്യബന്ധന പരിശീലനം

*554. ശ്രീ.ബി.സത്യൻ

,, എസ്.ശർമ്മ

,, വി. അബ്ദുറഹിമാൻ

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) പരമ്പരാഗത മത്സ്യത്തൊഴിലാളികൾക്ക് ആഴക്കടൽ മത്സ്യബന്ധനത്തിന് പരിശീലനം നൽകുന്നതിനും അതിനുതകുന്നതരത്തിൽ യന്ത്രങ്ങളുടെ ആധുനീകരണത്തിനും അതോടൊപ്പം മത്സ്യസമ്പത്തിന്റെ സംരക്ഷണത്തിനും മാനേജ്മെന്റിനും നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;

(ബി) ഫിഷിംഗ് ഹാർബറുകൾ, ഫിഷ് ലാന്റിംഗ് സെന്ററുകൾ എന്നിവയെ അന്തർദേശീയ നിലവാരത്തിലേയ്ക്കുയർത്തുന്നതിനും അവയുടെ പരിപാലനത്തിന് മത്സ്യത്തൊഴിലാളികൾക്ക് പങ്കാളിത്തം നൽകുന്നതിനും സ്വീകരിച്ച നടപടികൾ അറിയിക്കാമോ;

(സി) മത്സ്യത്തൊഴിൽമേഖലയിലെ സാമൂഹ്യപിന്നാക്കാവസ്ഥയ്ക്ക് ഒരു പരിഹാരമെന്ന നിലയിൽ അഭ്യസ്തവിദ്യരായ യുവജനങ്ങൾക്ക് വിദഗ്ദ്ധപരിശീലനവും ധനസഹായവും നൽകി ഇതരമേഖലകളിൽ

ഉപജീവനം കണ്ടെത്താൻ പ്രോത്സാഹിപ്പിക്കുന്നതിന് പദ്ധതിയുണ്ടോയെന്ന് വ്യക്തമാക്കാമോ;

പരിസ്ഥിതി അനുകൂലവും ശാസ്ത്രീയവുമായ ഭൂവിനിയോഗം

*555. ശ്രീ.കാരാട്ട് റസാഖ്

,, എസ്.രാജേന്ദ്രൻ

,, ഒ. ആർ. കേള

,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പ്രളയത്തിൽ മണ്ണിടിച്ചിലും ഉരുൾപൊട്ടലും ഉണ്ടായ പ്രദേശങ്ങളിലെ മണ്ണിന്റെ ഘടനയും ഭൂമിയുടെ പ്രത്യേകതയും സംബന്ധിച്ച് ജിയോളജിക്കൽ സർവ്വേ ഓഫ് ഇന്ത്യ പഠനം നടത്തിയിട്ടുണ്ടോ; ഭൂവിനിയോഗം പരിസ്ഥിതി അനുകൂലവും ശാസ്ത്രീയവുമാക്കുന്നതിന് സ്വീകരിച്ചുവരുന്ന നടപടികൾ അറിയിക്കുമോ;
- (ബി) തണ്ണീർത്തടങ്ങളുടെ സംരക്ഷണത്തിന് ഐ.എസ്.ആർ.ഒ.യുടെ സഹായത്തോടെ പദ്ധതി തയ്യാറാക്കിയിട്ടുണ്ടോ; വയലുകളുടെ ഡാറ്റാ ബാങ്ക് രൂപീകരണം പൂർത്തിയായോ; വയൽ നികത്തൽ തടയാൻ സ്വീകരിച്ചുവരുന്ന കർശന നടപടികൾ ഫലം കാണുന്നുണ്ടോയെന്ന് വെളിപ്പെടുത്തുമോ;
- (സി) പുഴയോരങ്ങളും കായൽത്തീരങ്ങളും കയ്യേറ്റുന്നത് അവസാനിപ്പിക്കാൻ നടത്തിവരുന്ന ഇടപെടലുകൾ അറിയിക്കാമോ; നദീതീര സംരക്ഷണത്തിനായി റിവർ മാനേജ്മെന്റ് ഫണ്ടുപയോഗിച്ച് നടത്തുന്ന പ്രവർത്തനങ്ങൾ കാര്യക്ഷമമാണോ എന്ന് പരിശോധിച്ചിട്ടുണ്ടോ; വ്യക്തമാക്കുമോ?

സ്കൂളുകളിലെ സമഗ്ര ആരോഗ്യ പോഷകാഹാര പരിപാടി

*556. ശ്രീ.ചിറ്റയം ഗോപകുമാർ

,, സി. ദിവാകരൻ

,, ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികൾക്ക് വേണ്ടിയുള്ള സമഗ്ര ആരോഗ്യ പോഷകാഹാര പരിപാടി സംബന്ധിച്ച വിവരങ്ങൾ ലഭ്യമാക്കുമോ;
- (ബി) ആരോഗ്യ പോഷകാഹാര പരിപാടി കാലോചിതമായി പരിഷ്കരിക്കുന്നതിന് നടപടി സ്വീകരിക്കുമോ;
- (സി) പ്രസ്തുത പരിപാടിയുടെ ചുമതല പ്രഥമ അദ്ധ്യാപകരിൽ നിന്ന് മാറ്റുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ;
- (ഡി) സ്കൂളുകളിലെ ഉച്ചഭക്ഷണ സംവിധാനത്തിൽ കൃത്യത ഉറപ്പാക്കുന്നതിനും ഇത് കാര്യക്ഷമമാക്കുന്നതിനും സ്വീകരിക്കുന്ന നടപടികൾ വ്യക്തമാക്കുമോ;
- (ഇ) ഉച്ചഭക്ഷണത്തിന്റെ ഗുണനിലവാരം ഉറപ്പുവരുത്തുന്നതിന് കർശന നടപടി സ്വീകരിക്കുമോ;
- (എഫ്) പോഷകഗുണമുള്ള ആഹാരം കുട്ടികൾക്ക് നൽകുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

സംരക്ഷിതാധ്യാപകരുടെ പുനർവിന്യാസം

*557. പ്രൊഫ.കെ.യു. അരുണൻ

ശ്രീ.ജെയിംസ് മാത്യു

„ എ. പ്രദീപ്കുമാർ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) എയ്ഡഡ് സ്കൂളുകളിലെ സംരക്ഷിതാധ്യാപകരെ പുനർവിന്യസിക്കുന്നതിന് നടത്തിവരുന്ന പ്രവർത്തനങ്ങൾ അറിയിക്കാമോ; സംരക്ഷിത അധ്യാപകരുടെ പുനർവിന്യാസത്തിൽ എയ്ഡഡ് മാനേജ്മെന്റുകൾ സ്വാഗതാർഹമായ നിലപാടല്ല സ്വീകരിക്കുന്നതെങ്കിലും ഇത്തരം സ്കൂളുകളിലെ വർഷങ്ങളായ നിയമനത്തിന് അംഗീകാരം നൽകാൻ നടപടി സ്വീകരിച്ചിരുന്നോ;
- (ബി) എയ്ഡഡ് സ്കൂളുകളിലെ തസ്തിക നിർണ്ണയം, നിയമനാംഗീകാരം എന്നിവയ്ക്ക് ഓൺലൈൻ സംവിധാനം ഏർപ്പെടുത്താൻ തീരുമാനിച്ചിട്ടുണ്ടോ;
- (സി) പൊതുവിദ്യാലയങ്ങളുടെ ശാക്തീകരണത്തിനനുസൃതമായി സർക്കാർ വിദ്യാലയങ്ങളിൽ പുതിയ തസ്തിക സൃഷ്ടിക്കുന്നതിനും ഒഴിവുകൾ നികത്തുന്നതിനും സ്വീകരിച്ച നടപടികൾ അറിയിക്കാമോ?

ദേശീയ പാത വികസനം

*558. ശ്രീ.വി.ടി.ബൽറാം

„ വി.എസ്.ശിവകുമാർ

„ എൽദോസ് പി. കുന്നപ്പള്ളിൽ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തിരുവനന്തപുരം മുതൽ കാസർഗോഡ് വരെയുള്ള ദേശീയ പാത വികസനത്തിനായി ആവശ്യമായ ഭൂമിയുടെ എത്ര ശതമാനം ഏറ്റെടുത്ത് നാഷണൽ ഹൈവേ അതോറിറ്റിക്ക് ഇതിനകം കൈമാറിയെന്നറിയിക്കുമോ;
- (ബി) ഭൂമി ഏറ്റെടുക്കൽ നടപടികളിൽ ഏറ്റവും കൂടുതൽ കാലതാമസം ഏതൊക്കെ ജില്ലകളിലാണ് വന്നിട്ടുള്ളതെന്ന് വ്യക്തമാക്കുമോ;
- (സി) ഭൂമി ഏറ്റെടുക്കലിന്റെ രണ്ടാം ഘട്ടമായ 3 ഡി നോട്ടീഫിക്കേഷൻ നടപടികൾ ഇതിനകം പൂർത്തിയായത് എത്ര ഹെക്ടർ സ്ഥലത്താണ്;
- (ഡി) നിലവിലെ സ്ഥിതിയിൽ 2021 ന് മുമ്പ് ദേശീയ പാത വികസനം പൂർത്തിയാക്കുവാൻ സാധിക്കുമെന്ന് കരുതുന്നുണ്ടോ എന്നറിയിക്കാമോ?

ദുരന്ത സാധ്യതാ മുന്നറിയിപ്പ് സംവിധാനം

*559. ശ്രീ.മുല്ലക്കര രത്നാകരൻ

,, ജി.എസ്.ജയലാൽ

,, കെ. രാജൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മഹാപ്രളയത്തിന്റെ പശ്ചാത്തലത്തിൽ, കേന്ദ്രകാലാവസ്ഥാ വകുപ്പിന്റെ ചുമതലയിലുള്ള സംസ്ഥാനത്തെ കാലാവസ്ഥാ നിരീക്ഷണ സംവിധാനങ്ങൾ വർദ്ധിപ്പിക്കുന്നതിനും മുന്നറിയിപ്പ് സംവിധാനങ്ങൾ മെച്ചപ്പെടുത്തുന്നതിനും ആവശ്യപ്പെട്ടിട്ടുണ്ടോ;
- (ബി) പ്രളയം, ഓഖി ദുരന്തങ്ങളെത്തുടർന്ന് സംസ്ഥാന, ജില്ലാ ദുരന്തലഘൂകരണ പദ്ധതികൾ പുന:സംഘടിപ്പിച്ചിട്ടുണ്ടോ;
- (സി) കടലിൽ പോകുന്ന മത്സ്യത്തൊഴിലാളികൾക്ക് വിവരങ്ങൾ ലഭ്യമാക്കുന്നതിന് ആകാശവാണിയുടെ മീഡിയം വേവ് സംവിധാനം ഉപയോഗപ്പെടുത്തുമോ; ഇത് സംബന്ധിച്ചുള്ള വിവരങ്ങൾ അറിയിക്കുമോ;
- (ഡി) പ്രാദേശികമായ ദുരന്ത സാധ്യതയുടെ പ്രവചനം സംബന്ധിച്ച് കേന്ദ്ര ഏജൻസികളിൽ നിന്ന് അറിയിപ്പ് ലഭിക്കുന്ന മുറയ്ക്ക് ആയത് പ്രസ്തുത പ്രദേശങ്ങളിൽ മാത്രമായി അറിയിക്കുന്നതിനുള്ള സംവിധാനങ്ങൾ എന്തൊക്കെയാണ് വ്യക്തമാക്കുമോ;
- (ഇ) ജിയോളജിക്കൽ സർവ്വേ ഓഫ് ഇന്ത്യയുടെ സഹായത്തോടെ മണ്ണിടിച്ചിൽ, ഉരുൾപൊട്ടൽ എന്നിവ ബാധിച്ച പ്രദേശങ്ങളിൽ മുൻപ് വീടുണ്ടായിരുന്നതും നിലവിൽ വീട് നിർമ്മിക്കാൻ പാടില്ലാത്തതുമായ പ്രദേശങ്ങൾ കണ്ടെത്തുന്നതിന് പഠനം നടത്തിയിട്ടുണ്ടോ; വ്യക്തമാക്കുമോ?

ടെണ്ടർ നടപടി പരിഷ്കരണം

*560. ശ്രീ.എ.പി. അനിൽ കുമാർ

,, കെ.എസ്.ശബരീനാഥൻ

,, വി.പി.സജീന്ദ്രൻ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ നിലവിലുള്ള ടെണ്ടർ നടപടികൾ കാരണം മരാമത്ത് പണികൾ നീണ്ടുപോകുന്ന അവസ്ഥ ഉണ്ടായിട്ടുണ്ടോ;
- (ബി) എങ്കിൽ ടെണ്ടർ നടപടികൾ ലഘൂകരിക്കുവാൻ തീരുമാനിച്ചിട്ടുണ്ടോ;
- (സി) ടെണ്ടറിൽ പങ്കെടുത്ത് ആവശ്യമായ തുകയേക്കാൾ കുറഞ്ഞ തുക കാണിച്ച് കരാർ ഏറ്റെടുത്തശേഷം കോൺട്രാക്ടർമാർ വർക്ക് തുടങ്ങാതെ ഉപേക്ഷിക്കുന്ന സാഹചര്യം ഗൗരവമായി പരിഗണിച്ചിട്ടുണ്ടോ;
- (ഡി) ടെണ്ടർ നടപടികളിൽ കാലോചിതമായ പരിഷ്കാരം വരുത്തുന്നതിനും പ്രവൃത്തി ഇടയ്ക്ക് വച്ച് ഉപേക്ഷിക്കുന്ന കോൺട്രാക്ടർമാരെ ബ്ലാക്ക് ലിസ്റ്റിൽ ഉൾപ്പെടുത്തുന്നതിനും നടപടി സ്വീകരിക്കുമോ എന്നറിയിക്കുമോ?

ഒറ്റത്തവണ കെട്ടിട നികുതി നിർണ്ണയം

*561. ശ്രീ.സി. ദിവാകരൻ

„ ചിറ്റയം ഗോപകുമാർ

„ വി.ആർ. സുനിൽ കുമാർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഒറ്റത്തവണ കെട്ടിട നികുതി നിർണ്ണയം സംബന്ധിച്ച പ്രവർത്തനങ്ങൾ വിലയിരുത്തിയിട്ടുണ്ടോ; വ്യക്തമാക്കുമോ;
- (ബി) നികുതി നിർണ്ണയം നടത്താത്ത കെട്ടിടങ്ങൾ കണ്ടെത്തി നികുതി നിർണ്ണയിച്ച് നൽകിയിട്ടുണ്ടോ; വ്യക്തമാക്കുമോ;
- (സി) അപ്പാർട്ട്മെന്റ്/ഫ്ലാറ്റുകളുടെ കെട്ടിട നികുതി നിർണ്ണയം ഏതുതരത്തിലാണെന്നും ആയതിന്റെ മാനദണ്ഡങ്ങളും അറിയിക്കുമോ;
- (ഡി) കെട്ടിടങ്ങൾക്ക് ആഡംബര നികുതി നിർണ്ണയിക്കുന്നത് എപ്രകാരമാണെന്ന് വ്യക്തമാക്കുമോ;
- (ഇ) ആഡംബര നികുതി സ്റ്റാമ്പ് സംബന്ധിച്ച പുതുക്കിയ നിയമഭേദഗതി പ്രാബല്യത്തിൽ വന്നിട്ടുണ്ടോ; അറിയിക്കുമോ?

റോഡ് മെയിന്റനൻസ് മാനേജ്മെന്റ് സിസ്റ്റം

*562. ശ്രീ.മുരളി പെരുനെല്ലി

„ പുരുഷൻ കടലുണ്ടി

„ ആർ. രാജേഷ്

„ പി.കെ. ശശി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) മഹാപ്രളയത്തിന് ശേഷം പുനരുദ്ധരിക്കാൻ തീരുമാനിച്ചിട്ടുള്ള റോഡുകളുടെ മെയിന്റനൻസുമായി ബന്ധപ്പെട്ട് റോഡ് മെയിന്റനൻസ് മാനേജ്മെന്റ് സിസ്റ്റം നടപ്പാക്കുന്നതിന്റെ ഭാഗമായി സെൻട്രൽ റോഡ് റിസർച്ച് ഇൻസ്റ്റിറ്റ്യൂട്ടിനെ നോഡൽ ഏജൻസിയായി നിയമിച്ചിട്ടുണ്ടോ;
- (ബി) റോഡിന്റെ അവസ്ഥ, വാഹന സാന്ദ്രത, ഗുണനിലവാരം എന്നിവയുടെ തുടർച്ചയായ വിശകലനത്തിനും നിരീക്ഷണങ്ങൾക്കും എന്തെങ്കിലും ആധുനിക സാങ്കേതിക സൗകര്യങ്ങൾ ഏർപ്പെടുത്തുന്നതിനെക്കുറിച്ച് ആലോചിക്കുന്നുണ്ടോ; എങ്കിൽ വിശദമാക്കാമോ;
- (സി) റോഡുകളുടെ നിർമ്മാണത്തിൽ ലോകോത്തര നിലവാരം പുലർത്തുന്നതിനായി എന്തെല്ലാം പ്രവർത്തനങ്ങളാണ് ആസൂത്രണം ചെയ്തുവരുന്നതെന്ന് അറിയിക്കുമോ?

വിദ്യാഭ്യാസം തൊഴിലധിഷ്ഠിതമാക്കുകയെന്ന നയം

*563. ശ്രീ.കെ.ഡി. പ്രസേനൻ

„ റ്റി.വി.രാജേഷ്

„ ആന്റണി ജോൺ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി

നൽകുമോ:

- (എ) സെക്കന്ററി, ഹയർസെക്കന്ററി തലത്തിലെ വിദ്യാഭ്യാസം തൊഴിലധിഷ്ഠിതമാക്കുകയെന്ന കേന്ദ്രസർക്കാർ നയത്തിന്റെ അടിസ്ഥാനത്തിൽ സംസ്ഥാനത്ത് നാഷണൽ സ്കിൽ ക്വാളിഫിക്കേഷൻ ഹ്രെയിം നടപ്പാക്കണമെന്ന നിർദ്ദേശം നിർബന്ധിതമാക്കിയതിനാൽ ഇതിനായി സംസ്ഥാനത്ത് കൈക്കൊണ്ട നടപടികൾ എന്തെല്ലാമെന്ന് അറിയിക്കാമോ;
- (ബി) ഏതൊക്കെ തൊഴിലധിഷ്ഠിത കോഴ്സുകളാണ് ഇതിനായി നാഷണൽ സ്കിൽ ക്വാളിഫിക്കേഷൻ കമ്മിറ്റി അംഗീകരിച്ചിട്ടുള്ളത്; ഇവ എല്ലാ ഹൈസ്കൂൾ, ഹയർ സെക്കന്ററി സ്കൂളുകളിലേക്കും വ്യാപിപ്പിക്കാൻ നിർദ്ദേശമുണ്ടോ; നിർദ്ദിഷ്ട കോഴ്സുകളുടെ പ്രസക്തി പഠനവിധേയമാക്കിയിട്ടുണ്ടോ എന്നറിയിക്കാമോ;
- (സി) നിർദ്ദിഷ്ട എൻ.എസ്.കു.എഫ്. കോഴ്സുകൾ എല്ലാ സ്കൂളുകളിലേക്കും വ്യാപകമാക്കുന്നതോടെ വൊക്കേഷണൽ ഹയർ സെക്കന്ററി സ്കൂളുകൾക്കും ടെക്നിക്കൽ ഹൈസ്കൂളുകൾക്കും പ്രത്യേക പ്രാധാന്യമുണ്ടാകാനിടയില്ലാത്തതിനാൽ ഹയർ സെക്കന്ററി, വൊക്കേഷണൽ ഹയർ സെക്കന്ററി ഏകീകരണത്തെക്കുറിച്ച് പരിശോധിക്കുമോ; വ്യക്തമാക്കുമോ?

റോഡുകളുടെയും പാലങ്ങളുടെയും കാര്യക്ഷമമായ പ്രവൃത്തി നിർവ്വഹണം

*564. ശ്രീ.പി. ഉണ്ണി

„ ജെയിംസ് മാത്യു

„ എം. സ്വരാജ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന പാതകളും പ്രധാന ജില്ലാപാതകളും ബി.എം. ആന്റ് ബി.സി. ആയി ഉയർത്തുന്ന പ്രവർത്തനത്തിന്റെ പുരോഗതി അറിയിക്കാമോ; റോഡുകളുടെ നിർമ്മാണത്തിൽ ദീർഘകാല മെയിന്റനൻസ് വ്യവസ്ഥകൾ ഉൾപ്പെടുത്തിയാണോ പ്രവൃത്തി നിർവ്വഹണം നടത്തുന്നത്;
- (ബി) കിഫ്ബി മുഖേന നിരവധി റോഡുകളും പാലങ്ങളും പൊതുകെട്ടിടങ്ങളും നിർമ്മിക്കാൻ പദ്ധതിയുള്ളതിനാൽ ഇവയുടെ കാര്യക്ഷമമായ പ്രവൃത്തി നിർവ്വഹണത്തിന് പൊതുമരാമത്ത് വകുപ്പിന് കീഴിലുള്ള വിവിധ പ്രത്യേകോദ്ദേശ്യസ്ഥാപനങ്ങളുടെ പ്രവർത്തനം കാര്യക്ഷമമാക്കാൻ പരിപാടിയുണ്ടോ; വ്യക്തമാക്കുമോ;
- (സി) അഴിമതി നിർമ്മാർജ്ജനത്തിനും വിവിധ ആസ്തികളുടെ കാര്യക്ഷമമായ പരിപാലനത്തിനും നടത്തിവരുന്ന ഇടപെടലുകൾ അറിയിക്കാമോ?

റോഡുകളുടെ കാര്യക്ഷമമായ പരിപാലനം

*565. ശ്രീ.കെ.സുരേഷ് കുറുപ്പ്

„ എം. രാജഗോപാലൻ

ശ്രീമതി യു. പ്രതിഭ

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന് കീഴിലുള്ള മുപ്പത്തൊന്നായിരം കിലോമീറ്ററോളം വരുന്ന റോഡുകളുടെ കാര്യക്ഷമമായ പരിപാലനത്തിന് ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കാമോ;
- (ബി) വാഹനങ്ങളുടെ ആധിക്യവും വളരെ ഭാരവാഹകശേഷിയുള്ള വാഹനങ്ങൾ ഏറിവരുന്നതും കാലാവസ്ഥയുടെ പ്രത്യേകതയും അതോടൊപ്പം ഉദ്യോഗസ്ഥ-കരാറുകാർ കൂട്ടുകെട്ടിന്റെ ഫലമായുള്ള നിർമ്മാണത്തിലെ അഴിമതിയും റോഡുകൾ വേഗം തകരാൻ കാരണമാകുന്നതിനാൽ നിർമ്മാണ സമ്പ്രദായം അടിമുടി പരിഷ്കരിച്ച്, പതിനഞ്ച് വർഷമെങ്കിലും ഈടുനിൽക്കുന്ന രീതിയിലാക്കുന്നതിന് പ്രാരംഭം കുറിച്ചിട്ടുണ്ടോ;
- (സി) ഡിസൈനിംഗ് മുതൽ നിർമ്മാണപ്രക്രിയയിൽ വരെ ആധുനികവൽക്കരണം നടത്താൻ പദ്ധതിയുണ്ടോ എന്ന് വെളിപ്പെടുത്താമോ;
- (ഡി) പൊതു കെട്ടിടങ്ങളുടെ നിർമ്മാണവും അറ്റകുറ്റപ്പണികളും കാര്യക്ഷമമാക്കുന്നതിനും ആധുനികവൽക്കരിക്കുന്നതിനും സ്വീകരിച്ച നടപടികൾ അറിയിക്കുമോ?

ദുരന്തലഘൂകരണ പദ്ധതികൾ

*566. ശ്രീ.എസ്.രാജേന്ദ്രൻ

,, കെ.വി.വിജയദാസ്

,, ആന്റണി ജോൺ

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) കാലാവസ്ഥാ വ്യതിയാനത്തെ തുടർന്ന് സംസ്ഥാനത്ത് ഉണ്ടായിരിക്കാണ്ടിരിക്കുന്ന കനത്തമഴയും കഠിനമായ ചൂടും കടൽക്ഷോഭവും ശക്തമായ കാറ്റും ഇടിമിന്നലും വൻ അഗ്നിബാധയും കണക്കിലെടുത്ത്, ഓരോ സ്ഥലത്തിന്റെയും ഭൂപ്രകൃതിയനുസരിച്ച് ദുരന്ത സാധ്യതകൾ പ്രതിരോധിക്കുന്നതിന് അനുയോജ്യമായ നിർമ്മാണരീതികൾ സ്വീകരിക്കുന്നതിന് കെട്ടിടനിർമ്മാണ ചട്ടങ്ങളിൽ ഭേദഗതി കൊണ്ടുവരാൻ ഉദ്ദേശിക്കുന്നുണ്ടോ;
- (ബി) അടുത്ത സാമ്പത്തിക വർഷം മുതൽ ഗ്രാമപഞ്ചായത്തുകളിലും നഗരസഭകളിലും ദുരന്തലഘൂകരണ പദ്ധതികൾ തയ്യാറാക്കുന്നതിനും അതിനാവശ്യമായ തുക തനതു ഫണ്ടിൽ നിന്നും വകയിരുത്തുന്നതിനും നിർദ്ദേശം നൽകുമോ;
- (സി) സംസ്ഥാനത്ത് ശാസ്ത്രീയമായ വെള്ളപ്പൊക്ക മാനേജ്മെന്റ് മാസ്റ്റർ പ്ലാൻ തയ്യാറാക്കിയിട്ടുണ്ടോ; എങ്കിൽ വിശദാംശം നൽകുമോ?

വിദ്യാഭ്യാസ അവകാശ നിയമം നടപ്പാക്കുന്നതിലെ വെല്ലുവിളികൾ

*567. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) 2009-ൽ നിലവിലുണ്ടായിരുന്ന വിദ്യാഭ്യാസ അവകാശ നിയമം സംസ്ഥാനത്ത് നടപ്പാക്കുന്നതിൽ നേരിട്ടുകൊണ്ടിരിക്കുന്ന വെല്ലുവിളികൾ എന്തെല്ലാമാണ്; വിശദമാക്കാമോ;
- (ബി) ഈ നിയമത്തിന്റെ ഭാഗമായി രൂപീകരിക്കേണ്ട കമ്മിറ്റികൾ രൂപീകരിച്ചിട്ടുണ്ടോ; ഉണ്ടെങ്കിൽ അവയുടെ പ്രവർത്തനം വിശദമാക്കാമോ?

വെട്ടിപ്പൊളിച്ച റോഡുകൾ ടാർ ചെയ്യുന്നതിന് നടപടി

*568. ശ്രീ. അനിൽ അക്കര

,, വി.ടി.ബൽറാം

,, എ.പി. അനിൽ കുമാർ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൈപ്പ് ലൈൻ സ്ഥാപിക്കുന്നതിനായി ജല അതോറിറ്റി റോഡുകൾ വെട്ടിപ്പൊളിച്ചശേഷം അത് യഥാസമയം ടാർ ചെയ്യാത്തതിനാൽ മഴക്കാലത്ത് പ്രസ്തുത റോഡുകളിലൂടെയുള്ള യാത്ര ദുഷ്കരമായിത്തീർന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പൊതുമരാമത്ത് വകുപ്പും ജല അതോറിറ്റിയും തമ്മിലുള്ള തർക്കം ഒത്തുതീർപ്പാക്കാത്തതിനാലാണ് റോഡുകൾ പൂർവ്വസ്ഥിതിയിലാക്കുവാൻ നടപടി സ്വീകരിക്കാത്തതെന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത തർക്കം നിമിത്തം അമ്പലപ്പുഴ-തിരുവല്ല റോഡ് ഉൾപ്പെടെ സംസ്ഥാനത്തെ പല റോഡുകളും സഞ്ചാരയോഗ്യമല്ലാതായത് പരിഗണിച്ച് ഇക്കാര്യത്തിൽ അടിയന്തര നടപടി കൈക്കൊള്ളുമോ എന്നറിയിക്കാമോ?

കൂവണ്ടി മേഖലയിൽ തൊഴിൽ ഉറപ്പാക്കുവാൻ നടപടി

*569. ശ്രീ. ആർ. രാജേഷ്

,, രാജു എബ്രഹാം

,, എം. നൗഷാദ്

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കൂവണ്ടിത്തൊഴിലാളികൾക്ക് മിനിമം ഇരുന്ററ് തൊഴിൽ ദിനം ഉറപ്പാക്കുകയെന്ന ലക്ഷ്യത്തോടെ നടത്തിവരുന്ന ഇടപെടലുകൾ എന്തെല്ലാമാണ്;
- (ബി) സംസ്ഥാനത്തെ വ്യവസായത്തിന് ആവശ്യമായ തോട്ടണ്ടി ലഭ്യമാക്കുകയെന്ന ഉദ്ദേശ്യത്തോടെ അതാതിടത്തെ സർക്കാരുകൾ മുഖാന്തരം തോട്ടണ്ടി ഇറക്കുമതി ചെയ്യുന്നതിന് നടത്തുന്ന ശ്രമം അറിയിക്കാമോ; ടാൻസാനിയയിൽ നിന്നും കൂവണ്ടി ലഭിക്കാനുള്ള സാധ്യത വിനിയോഗിക്കുന്നുണ്ടോ;
- (സി) കൂവണ്ടി വികസന കോർപ്പറേഷന്റെ കീഴിലുള്ള ഫാക്ടറികളിൽ മുഖാമുഖം പേർക്കൂടി തൊഴിൽ നൽകുവിധം പ്രവർത്തനം വിപുലീകരിക്കാനായിട്ടുണ്ടോയെന്ന് അറിയിക്കാമോ;
- (ഡി) തൊഴിൽ നഷ്ടത്തിനിടയാകാത്തവിധം യന്ത്രവൽക്കരണത്തിന് ഉദ്ദേശിക്കുന്നുണ്ടോയെന്ന്

വ്യക്തമാക്കാമോ?

എയ്ഡഡ് വിദ്യാലയങ്ങളുടെ അക്കാദമിക സൗകര്യം

*570. ശ്രീ.കെ. ബാബു

,, എ. എൻ. ഷംസീർ

,, സി. കെ. ശശീന്ദ്രൻ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് പൊതു വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി സർക്കാർ വിദ്യാലയങ്ങൾക്ക് തുല്യമായ പരിഗണന എയ്ഡഡ് വിദ്യാലയങ്ങൾക്ക് നൽകി അവയുടെ ഭൗതിക അക്കാദമിക സൗകര്യം മെച്ചപ്പെടുത്താൻ പദ്ധതിയുണ്ടോ; സ്വകാര്യ വിദ്യാലയങ്ങൾക്കുള്ള ചാലഞ്ച് ഫണ്ടിനായി എത്ര വിദ്യാലയങ്ങൾ മാസ്റ്റർ പ്ലാൻ സമർപ്പിച്ചിട്ടുണ്ട്;
- (ബി) വിദ്യാലയങ്ങളുടെ അക്കാദമിക പരിസരം മെച്ചപ്പെടുത്താൻ പി.റ്റി.എ.യുടെയും വിദ്യാഭ്യാസ അവകാശ നിയമപ്രകാരമുള്ള സ്കൂൾ മാനേജ്മെന്റ് കമ്മിറ്റികളുടെയും പ്രവർത്തന പരിമിതി മറികടക്കാൻ ജനകീയ കമ്മിറ്റികൾ വ്യാപകമാക്കാൻവേണ്ട ഇടപെടൽ സാധ്യമാകുമോ;
- (സി) അറിവ് മാതൃഭാഷയിൽ പകർന്നു നൽകുകയെന്ന ലക്ഷ്യം എത്രമാത്രം പ്രാവർത്തികമായിട്ടുണ്ട്; ഹയർസെക്കന്ററി തലം വരെ മാതൃഭാഷാ പഠനം നിർബന്ധിതമാക്കാൻ സാധ്യമായിട്ടുണ്ടോ;
- (ഡി) പ്രത്യേക പരിഗണന അർഹിക്കുന്ന കുട്ടികളെ പൊതുധാരയിൽ ഉൾച്ചേർക്കുന്നതിനുള്ള പദ്ധതികളുടെ വിശദാംശം അറിയിക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
25-06-2019

സി.ജോസ്,
സെക്രട്ടറി-ഇൻ-ചാർജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].